



Lehen il-Malti

DAN IL-GĦADD FIH:

		Pagna
Il-Verità Artistika	MILL-EDITOR	33
Naqra ta' Mużew	MINN LURET CUTAJAR	36
<i>Id-Dahka tar-Rebbieh</i>	MINN ĠUŻE' CHETCUTI	44
<i>Lil-Habibi Marju Agius</i>	MINN DWARDU BUGEJA,	
	P.L.	45
<i>Lil-Habibi Dwardu Bugeja, L.P.</i>	MINN MARJU AGIUS	45
Il-Gherf tal-lum	MINN ĠUŻE' ELLUL	
	MERCER	46
Ġan Anton Vassallo	MINN Ġ. CASSAR PULLICINO	49
<i>Bhal Holma</i>	MINN G. B. CASSAR	64

IL-VERITÀ' ARTISTIKA

Il-hmira tal-Arti hija l-immaginazzjoni. Mill-hjut imċewqa tagħha intisġet ix-xoqqa tal-poeżija, tal-iskultura, tal-mużika, tal-pittura u ta' kull tifwir iehor tal-qalb imħeġġa tal-bniedem. X'rabta hemm bejn l-immaginazzjoni wir-realtà? Intellettwalment, x'rabta hemm bejn l-immaginazzjoni wil-verità? Għal hafna l-immaginazzjoni hija sinonimu ta' gidba artistika, gidba inkonxja, harba mir-realtà fl-ir-realtà; lewien ta' qawwala li jintfexx wara flit hin u minnhom ma jhallu l-ebda jdal għax qatt ma kienu lewien reali — qatt ma kienu l-aċċident ta' sostanza dejjiema imma l-aċċident ta' aċċident — fantasma tas-smewwiel mibdul in ji ġnien li minnu jikbru għal flit tal-hin, għal rebbiegħa qasira, terha ward waħda ma' ġenb l-ohra milwiema fid-dija tax-xemx li tolqothom bis-sjuj tagħha lewawiena.

Li kicku l-immaginazzjoni artistika ma kellhix sahħa akbar minn hekk, kien ikollna naslu għall-fehma li la darba l-hmira tal-Arti hija l-immaginazzjoni u l-immaginazzjoni ma hix hliet gidba artistika, invenzjoni battala tal-ispirtu tal-bniedem, l-Arti ma għandha l-ebda rabta mal-verità — ji kliem iehor, kien ikollna nghidu li l-Arti hija intellettwalment gidba inkonxja, delirju, thewedin tal-ispirtu marid tal-Bniedem imdejjaq.

Imma qabel naslu għal din il-fehma li jiena nichadha minn issa, insaqsu lilna nfusna. "U x'inh i-verità?". Pilalu għamel din il-mistoqsija; ma għarafx iwieġeb u hasel idejh minnha għal kollox bħalma, mingħalih, kien hasel idejh mid-Deum tal-Imsallab.

Il-filosofi għandhom id-definizzjoni tagħhom tal-verità — hu veru dak li jeżisti. Mhux veru dak li ma jeżistix. Mela l-eżistenza hija s-sies tal-verità oġġettiva. Mingħajrha ma hemmx verità. Imma dawk li jichdu l-eżistenza jew realtà ta' kull haġa li ma teżistix kif narawha b'għajnejna u mmissuha b'idejna jixbhu lil dawk li jichdu l-eżistenza ta' hlejjaq bla ġisem.

Il-teologija tghidilna li jeżistu l-angli u b'att ta' fidi religjuża aħ-na nemmu. Il-filosofija twettaq billi tghidilna li jistghu jeżistu. Il-poeti tghidilna li jeżistu il-fairies, spirti li jagħmlu l-qalb bħat-Tama jew jaqtghu l-qalb bħad-Disperazzjoni, gliba passjonijiet u xenqiet marbutin ma' tqanqil ir-ruh; ideali, sbuħijiet li ma humiex ta' din id-dinja, holm ta' ġmiel li ma warrad qatt fil-ħamrija tal-ġonna tal-art; Eden, El Dorado il bogħod fejn għajn ta' bniedem ma' twassalx; u p̄ersonifikazzjonijiet ta' ideat u xewqat li l-Fizika tiċhadhom u l-Anatomija ma tashomx għax qatt ma għabithom taht is-sikkina tagħhu għat-laqligh.

Imma nwieġbu l-mistoqsija: Ix-xenqiet u t̄fantiż tal-poeta huma realtàjiet jew sħajjil sieragh ta' bniedem inkwriet? Il-teologi wil-filosofi ma' argumenti oħra biex jipprovaaw ir-realtà tal-immortalità tal-bniedem, isemmu x-xenqa li hemm l'kull wieħed minna għal hajja dewwiema. U jghidu li hekk kif ix-xenqa tal-għatx tipprova l-eżistenza tal-ilma u tal-ġuh l-eżistenza tal-ikel, hekk ukoll ix-xenqa tal-eternità tipprova l-immortalità tar-ruh. Il-poeta għandu l-argument filosofiku l'egħu. Fuq l-istess argument l-artist jipprova r-realtà tad-dinja tiegħu fantastika: Ir-Realtà Artistika tal-poezija, tal-mużika, tal-pittura u tal-iskultura.

Ladarba fil-bniedem-artist jtnisslu u jtfissru xewqat u xenqiet tar-ruh bil-fors li hemm korrispondenza mistika bejnhom u bejn realtà m'stura li lisboq is-sensi għax hija r-realtà ta' dinja soprannaturali—dinja spiritwali. Dan hu l-aqwa argument tal-Metafizika Artistika. Ir-razzjonalisti jichdu r-realtà tal-ispirtu tal-bniedem għax iktir: l-l-prova tal-eżistenza ta' din ir-realtà ma taqax taht is-sensi u għalhekk ma tistax twettaqha. Li ma tistax twettaqha kif inwettqu l-eżistenza ta' oġġetti materjali hu minnu imma ma nistghux b'daqshekk nghidu li ma jeżistux. Għax għandna, qabel xejn, niſhmu sewwa li r-realtà oġġettiva hija biss dik li taqa' taht **HAMES SENSI** —dak li lista' tarah, tmissu, t'simghu, ixxommu, idduqu. Imma hemm realtàjiet oħra, realtàjiet li konna nistghu nipprovaawhom kieku flok hamsa kellna sebgha, għaxxa, mill sens. Għandna hamsa sensi biss; daqshekk nistghu nghidu, imma ma nistghux nghidu li ma satax kellna għaxar sensi, mija u iżjed. U għalhekk ma nistghux nichdu kull realtà li ma nistghux nipprovaawha għax ma għandniex is-sens meħtieġ għaliha għalma l-aghma ma jistax jichad l-ikwien tas-sena wil-ward għax ma għandux għajnejn biex jarahom, jonkella bħalma l-trux ma jistax jichad ir-realtà tal-ghana tal-aghsafar, il-mużika ta' Chopin, id-daqq tal-qnepen wil-tgelgil tal-ilma fuq il-blat tal-widien għax jonqsu s-smigh. Hekk ukoll ma nistghux nichdu r-realtà ta' datak ix-xenqiet li ma għandniex sens materjali biex nikkomunikawhom lill-moħħ li hu ċ-ċentru fejn jiġu regiſtrati l-impresjonijiet materjali ta' oġġetti li għandhom eżistenza materjali. Langas ma nistghu nghidu li ma hemmx hlief realtà wahda — ir-realtà materjali. Kull

ma nistgħu ngħidu hu li jonqsuna s-sensi meħtieġa biex nistgħu nirreġistraw l-eżistenza ta' realtà li ma hix materjali bhalma hija l-eżistenza ta' dak kollu li l-poeti jixxenqu fil-poeżiji tagħhom ispirati jonkella ta' dak it-tieni li Chopin u Tchaikovski jissru fil-mużika tagħhom. Id-difiża tal-valuri artistici ssir bl-istess mod tad-difiża tal-valuri spiritwali, il-valurj tar-Reliġjon. Għalhekk bejn Arti u Reliġjon hemm xebh u rabta kbira; xebh fis-sostanza u fil-forma jew stil kif nistgħu naraw mill-kitba tal-Profeti tal-Ghaqda l-Qadima. Għalhekk ukoll xi artisti li jitilfu l-ordni tal-preċedenza, jagħmlu l-Arti reliġjon ta' hajjithom. Mela l-Arti bhar-Reliġjon hija t-tifsira ta' realtà li ma taqax taħt is-sensi — realtà soprannaturali. Arti u Reliġjon jintlisgu f'limkien bhal il-wien ta' qawwala — kull lewn simbolu ta' ideal, ta' xenqa — li jixegħlu ruh il-bniedem fis-sieġha tal-ispirazzjoni, fil-hin tal-għaqda mistika bejn ir-Realtà u l-Ideal, żwieġ mistiku bejn Alla wil-Bniedem.

Nistgħu għalhekk ngħidu li l-Arti mhux biss hija tifsira ta' verità imma, bhar-Reliġjon, għandha bażi reliġjuża. Infakkarkom fil-poeżiji ta' Dante Alighieri u ta' Francis Thompson. U lil dawk li bhalissa qed jiftakru fil-hafna artisti anti-reliġjużi nweġibhom li dan ma jwaqqax dak li qed ngħid. L-artist huwa anti-reliġjuż, meta jillef is-sens tal-proporzjon u jagħmel l-Arti reliġjon tiegħu u jaqta' bl-akbar hsara tiegħu u ta' ruħu, ir-rabta li hemm bejn ir-Reliġjon u l-Arti. L-Artist kbir huwa dak li jagħraf ir-rabta bejn il-waħda u l-oħra.

Li l-Arti għandha bażi reliġjuża jafuh il-materjalisti li fil-ghama ta' qalbhom imhassra jikkumbattu lill-waħda u lill-oħra. U mhux għalxejn, Għax l-Arti wir-Reliġjon il-lincjn jiftħu għajnejn il-bniedem għal reallajiet li jinhassu fina imma li l-ebda wieħed mil-hames sensi ma jista' iġibhom tahtu. Il-poeta jhoss u dak li jhoss billi ma jaqax taħt xehdet is-sensi materjali ma jistax ifissru hlief simbolikament bhall-poeta mistiku San Juan de La Cruz, bhal Santa Tereza ta' Lisieux u bhal Gesù Kristu nnifsu li biex ifisser ir-reallajiet spiritwali tas-saltna ta' Missieru ingeda bil-parabola. L-arti hija rappreżentazzjoni parabolika ta' reallajiet spiritwali. F'dinja oħra dak li l-artist imnebbah ihoss u ma jistax ifisser hlief parabolikament u simbolikament għad irid isehh — xi darba, x'imkien. In-natura għandha varjelajiet bla tarf ta' hajja, għamliet u twien, fuq l-art, taħt il-baħar u fl-arja ta' madwarna — reallajiet materjali li hafna minnhom langas nafu bihom. Kif nistgħu niċċdu l-eżistenza ta' varjelajiet oħra bla tarf ta' reallajiet spiritwali li l-artisti kbar, l-artisti ispirati, jilmhu zw jhossu bil-qawwa ta' nar li jahraqhom minn ġewwa, isaffihom, inaddashom, jerfagħhom fuq il-kotra, bhal profeti ta' dinja akbar u isbah xi darba, x'imkien?

NAQRA TA' MUZEW

HAWN id-dar, gewwa kaxxa żghira tal-landa, ghandi naqra ta' Mużew. Mużew fqir, bhal ma kien dejjem fqir sidu, ghax la fih deheb anqas fidda. F'ih ftit ftietaq li, issa li qieghed nixjeh, ifakkruni f'art bghida ta' mhabbti u fi grajjiet mghoddija ta' żghuziti.

Uhud mill-fdalijiet li ghandi fil-Mużew tiegħi huma dawna: qabda hurtan niexfa; żrara sewdenija, b'riha ta' bhur; biċċa ħgieġa kaħla; ras ta' balla ta' kanun, imghattna; bebbuxa ta' l-ilma; habba ta' l-inhas,, sfinga tal-ħaġar, żibġa hamra, skar-toċċ tas-sinjali u sinna żghira tal-halib.

Dawn huma ftit mill-ghemajjar tal-Mużew tiegħi u issa ngħid il-ġrajja tagħhom wahda wahda, nibda mill-qabda tal-hurtan.

* * *

Wasalt il-Palestina, l-art għażiża tal-holm ta' żghuriti, fid-29 ta' Marzu, 1920 nhar il-Ġ'ingħa l-Kbira fil-ghaxija. Il-ghada qamet ġlieda — l-ewwel ġlieda bejn il-Għarab u l-Lhud — u hadd ma kien johroġ mis-swar tal-belt 'il barra. Xi ġingħa wara l-ġlieda birdet, u Fra Elija, ajk tat-Terra Santa, Malti, mill-Mellieħa, hadni nara l-ġnien tal-Ġetsemni.

Xhur qabel fil-Ġetsemni kienu kixfu sisien ta' knisja qadima, tal-hames seklu, fuq l-imkien sewwa fejn Ġesù għaraq id-demmi. Fl-"apside" ta' dil-knisja kien hemm blata u fix-xquq tal-blata kien hemm il-hamrija u fil-hamrija kien n'bet il-haxix. Għal hekk jien għedt lil Fra Elija: "F'tit żmien ieħor hawnhekk terġa' tinbena knisja u fuq dil-blata jitqieghed l-artal u hekk hawn ma jinbetx haxix aktar. Sa niehu troffa minn dan il-haxix li rada' mill-blata li xorbot il-għaraq ta' Ġesù, il-ghaliex 'il quddiem għad nixtiequ u ma nsibux."

U hekk minn hemm qlajt qabda hurtan (u xi t'ief, li għadhom jidhru nexfin mal-hurtan in-nwariet tagħha) geżwirthom fil-maktur u qeghedthom fil-but. Wara sarrejjthom f'biċċa karta u rfajthom u għadhom għandi sal-lum.

* * *

F'tit wara daż-żmien kont gewwa l-kappella ta' fuq il-Kal-varju. Kien hemm ukoll sagristan Għarbi, Kattolku, li kien drani billi kont ġej u sejjer hemmhekk. Fuq il-Kalvarju hemm harq tal-blata, issa mghotti bi grada tar-ram imma dak iż-żmien kienet maqlugħa ghax kienu qa'ghuha t-Torok. Is-sagristan

rani ndahhal idi fil-harq u nithabat biex naqla żrara. Ghalhekk gie ma' ġenbi, hareġ mus mill-but u qalli: "Stenna xwejje". Dahhal idu, qalaghli farka blat minn hemm ġew bil-mus u tahieli u ghadha ghandi s'issa.

Ma hix żrara tad-deheb anqas tal-fidda; hi naqra ta' haġra. Imma kemm hi ghażiża ghalija! Il-lum aktar minn dari jafu sewwa li hemm u ebda mkien iehor kien imsallab Ġesù. Dik in-naha kien fejn Jusef il-Lhud i jghid li kellu l-isem ta' Aqragh, jigifieri Qargha. Hemm sewwa l-Gharab ta' Ġerusalem jghid-ulu s'issa "Er-Ras". Fl-Evangeliġu miktub li Ġesù kien imsallab f' "Makân Golgota," u Golgota tisser ras ta' mewt. Kollox jaghti xhieda li l-Kalvarju tal-lum huwa l-Kalvarju ta' żmien Ġesù.

Kieku mela tista' titkellem dik iż-żrara! Kieku tista' tghidli x'semghet! Il-kliem tas-sallaba; it-tismir ta' l-imsiemer; u fuq kollox dik il-ghajta ahharija ta' Ġesù: "Ha-loj... ha-loj... l'ej ma zabahtni?" li turi kif kien jolfoq, b'nifsu maqtagh, waqt il-mewt. Dak li halla hajtu biex jehlisna mill-mohqrija.

* * *

Bejn is-sur tal-Hakel (Tempju) ta' Ġerusalem u l-Ġetsemmi, hemm wied. In-nies ta' l-Ewropa jghidulu l-Wied ta' Ġosafat jew Ċedron, u n-nies ta' Ġerusalem isibuh bi tliet ismijiet: El-Qagh (il-qiegh) li hu l-eqdem isem; Wadi n-Nar, ghax fi żmien il-Lhud kienu jarmu ż-żibel fih u jaharq (bhal ma jaghmlu hawn Malta fit-telgha ta' Hal-Luqa) u Wadi Sidti Mirjam, ghax fih jinsab il-qabar tal-Madonna. F'dal-wied il-lum hemm ġnien tal-Patrijiet tat-Terra Santa, b'siġar tat-tin, taż-żejtun (żebbuġ), ta' l-angâs u tal-gharar (ċipress). Hemmhekk nhar ta' Hamis u nhar ta' Hadd konna niehdu t-tfal ta' l-iskola jilaghbu. F'dan il-wied, qalb it-trab darba sibt bhal żibġa tal-ħġeġ, ċara, kahlanija. Donnha kienet sieq ta' xi tazza ta' żmien il-Lhud. Hadtha u ghadha ghandi merfugha.

Meta naraha din il-ħġeġa, donnha b'xi seher iġġibli quddiem għajnejja dehra li tghaxxaqni: min-naha wahda t-triq ta' Ġerko, bil-karrozzi u l-iġmla għaddejjin, dawk jġru daqs ir-riħ u jtawwtu l-horn u dawn jimxu b'pass ta' nemi u jsarsru s-sarsaru li mdendel ma' għanqhom. Il-hemm mit-triq il-ġnien tal-Ġetsemmi bis-siġar taż-żebbuġ jittawlu minn wara l-hitan. Wara l-Ġetsemmi Ġebel iż-Żejtun (il-muntanja taż-żebbuġ) bit-telgha tagħha wieqfa-wieqfa u fil-quċcata l-kampnar tar-Russi, twiġ u rqiġ donnu msella. In-naha l-oħra, taht is-sur, l-oġbra tal-Misilmin, imbagħad is-sur b'kull haġra daqs dinja, 'il ġewwa mis-sur il-koppla kbira u sewda tal-knisja jew Ġemgha tal-Misilmin u

wara l-koppla x-xemx niezla, ittajjar ma' dwarha imriezaq ta' rxux dehbiya. Il-ghasafar jittajru u jpejzju... it-ftal jigr u jil-aghbu..... u jien u Fra Gulju bil-qieghda fuq xifer il-hawt, ma' genb il-herza tal-bir, nithadtu.

U issa ghadda kollox! Dak iz-zmien kienet grajja u issa saret holma.

* * *

Fis-sena 1922 kont l-iskola ta' Ghajn Karem, rahal helu zokkor, imghawwem f'bahar ta' sigar, bejn l-igbla, xi erbat imjiel lejn il-Gharb ta' Ġerusalem. Hemm kien hemm ukoll żaghżugh Spanjol, Lwiġi Vega, daqs mill-ghomor, li ghamilna hbieb u fil-btajjel konna mmorru niġġerrew flimkien qalb il-eghlieqi u fuq il-gholjiet. Hemm kienu ghadhom qawwijn u shah il-hnienaq jew trincieri tal-gwerra u ġewwa fihom u ma' dwarhom biċċiet ta' l-elmijiet tas-soldati, xi bajunetta miksura, maskri tal-gass, gharmiet ta' skrataċ u, kull fejn thares, frak tal-balal. Kull kemm qabar tat-Torok maqtula (ghax lill-Ingliżi kienu ġabruhom u haduhom difnuhom fl-imqâbar ta' Ramle u Ġerusalem). F'kull qabar tat-Torok, kif qałuna l-Gharab, kien hemm midfuna xi ghoxrin jew tletin wiehed fuq xulxin.

Minn hemm ġbart din ir-ras ta' balla mghattna u mxellfa, u mibruxa. F'naha wahda ghandha miktub: No. 80; u f'naha ohra: 1/2/17, aktarx il-jum ta' meta nhadmet. General Allenby dahal Ġerusalem fid-9 ta' Diċembru 1917. Mela dik il-balla kienet wahda mill-balal li helsu lil Ġerusalem minn idejn it-Torok. Jahasra! Kienet ferha bla temma, ghax issa l-belt imqaddsa regghet waqghet f'idejn nies li ma humiex insara.

* * *

X'xewqa kelli, u ghad ghandi, li nghaddi ftit tas-snin jew imqar xhur fin-nhawi tal-Bahar ta' Tabarija! Hekk kont nifhem aktar il-kliem ta' Ġesù meta nqabblu mal-kliem ta' dik in-naha li hu pajjiżu. Imma din ix-xewqa le ma qtajtha u ftit ghandi tama li ghad naqtaghha. Biss, ghandi ngħid li darba taffejtha ftit, ghax ghaddejt nhar—nhar wiehed biss, jahasra!—hemmhekk.

Morna hemmhekk xi sebgha min-nies fostna Professur ta' l-Arkeologija, Patri Gawdenzju Orfali, jew kif kienu jsejhu l-Gharab, Abuna Farah. Dana dawwarna kull imkien u fisserna kull ma kien fiha s-Sinagoga ta' Kafar Nahum li hadna naraw il-herba taghha. Minn hemm morna bil-karrozza f'imkien jghidulu s-Semah, fejn il-Gordan johroġ mill-Bahar ta' Tabarija

u jibqa' sejjer triqtu n-naħa tal-Baħar il-Mejjet. Abuna Farah baqa' riekeb fil-karrozza imma aħna nżilna nduru 'l hawn u l hemm. Jien inżajt ix-xedd minn riglejja, xammart 'il fuq kemm stajt, sa wirkejja u dħalt inċaflas fl-ilma. Jahasra! Sthajjiltni għadni tifej Ħaž-Zebbuġ, inċaflas, wara x-xita, fl-ilma ġieri tal-Wied tal-Baqqiegħa li hdejna. Abuna Farah ġarani hekk beda jidħak. Għadni niftakar sewwa l-kliem li qalli: "Loreto, Loreto, che devozione! Nemini dicite quod vidistis!" U minn hemm, dak il-hin, ġbart dil-bebbuxa li għandi s'issa.

Kull meta nara dil-bebbuxa niftakar f'Patri Gawdenzju u nahseb fuq il-frugħa ta' din id-dinja. Għax dak il-Patri miet id-daqqa u l-mewta ftiit xhur wara din il-ġrajja. Kien żagħżuġħ, għaref u hlejju, maħbub u mfahħar minn kulħadd, Insara, Lhud u Misilmin. Iż-żmien għalih kien miftuħ berah. Imma minn dan kollu xejn ma qies il-qada. Inqalbet il-karrozza li kien sejjer biha, bil-lejl lejn Ġerusalemm u għaffġitlu rasu taħtha. Fid-9 ta' filgħodu, il-għada, kellu jagħmel taħdita quddiem ġemgħa ta' għorrief Ewropija; imma fid-9 ta' fil-għodu kien mejjet ġewwa t-tebut b'rasu mifqugħa, kollu dmija!

Kemm hija tassew taċ-ċajt din id-dinja!

* * *

Konna hamest iħbieb, induru wara nofs inħar, ġewwa l-Wied ta' Ġehenna taħt ir-riħ ta' l-iswar, fil-Qibla jew Sud ta' Ġerusalemm. Ġewwa hofra fil-blat ilmaħt bhala ħabba. Htaftha, bdejt nifraħ biha u nogħrokħa bit-trab biex tiċċara. "Ara b'lex inħu jifraħ!" qal wieħed minn šħabi, Taljan. "Qiegħed jifraħ b'ras ta' mušmar ta' nagħia ta' ħmar!"

Tassew li donnħa ras ta' mušmar, u għal min ħu materjal ma fiħiex biex tifraħ. Imma jien fraħt biħa u għadni nħobbħa u nħożżħa sal-lum. Ix-xbieħa ta' tliet żbuliet li fiħa turi li dik inħadmet fi žmien Agrippa meta laħaq Melek jew sultan ta' Ġerusalemm, għaxar snin wara li miet Ġesù. Min mess dik il-ħabba, min kien jixtri u jbiegħ biħa, aktarx li ra lil Ġesù dieħel il-ħake! mal-ġemgħa tal-Galilin, fost il-għajjāt tal-ferħ u t-tix-ġir tal-friegħi. Aktarx li semgħu jgħallem, u jahasra!..... aktarx li rah imut fuq is-salib.

Għalhekk nifraħ biħa u nħożżħa dik il-ħabba.

* * *

Il-ħaġa l-oħra, għedt li ħi bhāl sfinġa tal-ħaġar. Il-ħaqq ħu li ma nafx inħasser sewwa kif inħija. Ĥi bhāl għoqda tal-ħaġar, tixbah lil patata mdaqqsā, mkemmħa, jew xi għanqud għeneb

žghir, marsus. Hija tal-qawwi u fha l-gheruq fejn kienet im-qabba. U f'ieħ tfakkarni dil-hağra? Tfakkarni fi ġrajja ta' biża' u ta' tiğrib.

F'Settembru tas-sena 1929 saret ġlieda oħra, akbar minn ta' qabel, bejn il-Gharab u l-Lhud. Minn l-iskola tal-Biedja, qalb ir-raba', fejn kont dak iż-żmien, kull lejla konna naraw xi rahal tal-Lhud jinħaraq. Konna hemmhekk wehedna, nistennew minn lejł għal iehor li jiġu l-Gharab mill-bghid, jaħsbuna Lhud u jaħbtu għalina.

Il-agħar kien meta l-Gharab habtu għal rahal tal-Lhud ismu Kafr-Urja li kien ma' ġenbna sewwa. L-iskola hi fuq għolja žghira u fix-Xmiel tagħha hemm wied jghidulu Wādi Surik. Fix-xaqliba tal-għolja l-oħra, 'il hemm will-wied, kienet Kafr-Urja. Darba f'xi l-ghaxra ta' bil-lejl, meta kulhadd fl-iskola kien rieqed, ftit bghid nisma' tiri ta' revolvrijiet u ghajjat. Xrift inhares mit-tieqa: Kafr-Urja kienet huggieġa wahda. Ilsa tan-nar joghlew; xrar itir; duħħan jinbaram, tiela' sas-sema, Sparar, u ghajjat ta' nies. Ma' kull tir li nisma' kont ngħid f'qalbi: "Min jaf b'dat-tir inqatelx xi bniedem?" Żolt mit-tieqa u tlajt fuq il-bejt u bqajt hemm il-lejl kollu biex nagħti n-nafra jekk nahsel nara xi ghajn hażina.

Wara smajna li f'hajjet Alla f'Kafr-Urja ma kien miet hadd, ghax il-Lhud li kienu fha laħqu harbu.

Żmien wara l-ġlieda birdet. U kif konna nduru, darba wahda, morna naraw kif sefghet Kafr-Urja. Kull imkien irmied u ġmied. Sodod u għamara mkissra, kotba mqattgħa, u qatigh bolli ta' l-ittri imxerrdin fl-art. Il-Gharab kienu harqu jew kis-sru dak li ma hadux. Il-hamiem tal-Lhud kien għadu hemm, jittajjar. U l-kelba tagħhom, bajda bit-tbajja' suwed, kienet għadha hemm ukoll. Ghajjatnielha biex tiġi magħna, imma beżgħet, u harbet 'il bghid. Hemm ukoll rajt haġa li stagħgibt biha u bqajt inżommha frasi s'issa: zkuk tas-siġar, nexfin qox-qox, imwahnha fl-art, u magħhom marbut il-"barbed wire," u għad li nexfin dak l-inxief kollu, mill-egħkiesi tagħhom kien hierēg għoqod ta' weraq aħdar žghir.

Dak inħar minn hemm ġbart din il-haġra u għadha għandi sal-lum, u tibqa' għandi minn jaf sa meta.

* * *

Naqra bghid mill-iskola tal-Biedja kien hemm rahal žghir tal-Gharab, ismu Rafat. Id-djar tiegħu grieni mibnija bil-mazkan tal-wied u mkahnha bil-hamrija. Is-saqaf zkuk tas-siġar, fuqhom hatab tal-ful u fuq dan tafal magħgun bit-tiben, magħmul koppla biex fix-xitwa l-ilma tax-xita jibqa' nieżel u ma jid-

lefx. Hemm kont geġ u sejjer għax ir-rgiel ta' hemm kienu kollha hbieb tiegħi, u dejjem ikun hemm minnhom barra u noqgħod nithaddet magħhom, bil-qiegħda fuq il-blat.

Fosthom kien hemm raġel jgħidulhu l-Haġġ. Darba kellu miegħu lil ibnu, tifel ta' xi għaxar snin. It-tifel kellu żibġa hamra mndendla b'hajta mat-tarbux, tperper quddiem għajnejh.

"Għalfejn dik iż-żibġa?" saqsejt lil missieru. "Biex tfeqlu għajnu, għax tuġġhu," wegħibni. U tassew: f'għajni il-leminjia tas-sabi kien hemm żewġ panniet; bħal bżieżaq bojod, żgħar.

"Ara b'ieħ jemmnu, jahasra!" għedt f'qalbi, u għaddiet.

Ftit jiem wara rġajt rajt is-sabi u ż-żibġa ma kenitx hemm. Għajjattlu. "Feqitlek għajnek?" saqsejtu. "Iwa", wegħibni. U ta' bil-haqq: għajnu kienet safja bħall-ohra u ma fiha xejn. Saqsejtu kienx għamilha xi duwa u qalli li le. Saqsejtu kienx mar l-isptar u qalli le wkoll. M'emmintx għal kollox. Għalhekk ftit wara, meta ltqajt ma' missieru saqsejtu kif kienet feqet għajni ibnu. Qalli li għajr iż-żibġa l-hamra ma kien għamilu xejn.

Issa jien ma nafx. Il-Haġġ ma hux raġel li jgħid kelma b'ohra, għax jien nafu sewwa. Għalhekk rajttha haġa tal-ghageb kif b'żibġa hamra tperper imorru l-panni mill-għajnejn. Din iż-żibġa kont rajttha wkoll it-Transġordanja imma dak ma kellux paani. Kellu għajnu hamra biss. Rih fil-għajnejn imur biż-żibġa u bla żibġa. Imma l-panni xorta ohra, u kif marra biż-żibġa l-hamra ma nifhimieħ.

Għalhekk wara dabbart żibġa hamra u żammejtha għandi biex dil-haġa ma ninsihieħ.

* * *

Fi żmien dik il-ġlieda li għadni kemm semmejt, dahal il-Palestina bastiment ta' l-ajruplani. Kien il-"Glorious" jekk niftakar sewwa. L-ajruplani tiegħu ngiebu fil-mitjar ta' Ramle u minn hemm kienu jittajjru u jigħdu bil-"machine-gun" fuq il-Gharab kull meta jarawhom sa jahbtu għal xi mkien.

Darba wara nofs inhar, naraw ajruplan minn dawna nieżel ġewwa għalqa, ftit bgh'd mill-iskola tagħna. Għalhekk id-direttur ta' l-iskola qabbad lil Ahmed Abu-Haġar, id-"driver" biex johroġ it-trakk. Nirkbu fuqu erba' min-nies — żewġ qassisin u żaġhżuħ mekkaniku, Taljanj t-tlieta, u jien — u erhilu lil Ahmed jsuq u jgerri u jtajjar it-trab. Kif wasalna saqsejna lill-"pilot" jekk stajnieħ nġhinuħ f'xi haġa. Qallina li f'Ramleh kienu jafu bih u sa jibagħtulu l-meħtieġ minn hemm. Imma ahna qaġhdna miegħu biex ma nħalluħ waħdu fil-barr.

Ġeħ ajruplan iehor wara hafna u tafa' ittra lill-"pilot". Dan

wieċu tberghen ghax kien qorob biex jidlam u fi-ittra qalulu i kellu jghaddi l-lejl hemmhekk. Ghalhekk il-qassisin u Ahmed rikbu u l-mekkaniku maghhom, u saqu lejn l-iskola u jiena bqajt mal-“pilot” biex inwennsu ftit. Kienu marru jgibulna l-ikel u xi haġa fejn il-fizzjal jista' jistrieħ.

Wiehed mill-qassisin u Ahmed regghu ġew bit-trakk u ġebulna l-ikel. Għaddejna l-lejl bejn l-iġbla, ġewwa għalqa, f'wilġa mill-wileġ ta' Wied is-Sarar. F'xit-tlieta ta' fil-ghodu rajna fjamma hadra tixgħel fis-sema li mljet bid-dija kull imkien.

Qajjimna l-“pilot”. Tala' ġewwa l-ajruplan, ġieb pistola b'kanna hoxna, dahhal fil-kanna skartoċċ kbir u ġiebed għall-ajru. Fl-ajru iswed infethet fjamma donnha xemx u l-iġbla u l-wied bil-mazkan u x-xewk u l-haxix li fih deħru ċari daqs kieku kien bi nhar.

Fjamma oħra, bajda min-naħa l-oħra u fjamma oħra min-naħa tagħna. Dehret ġejja karrozza mill-wilġa l-oħra tal-wied u waslu s-suldati biex isewwu l-ajruplan. Wara kaptan Philips, il-“pilot” tana ż-żewġ skrataċ b'tifkira; tal-faxx abjad lil u tal-faxx aħdar lill-qassis.

* * *

Issa baqa' insemmi s-sinna u biżżejjed.

Wahda mara mit-Transġordanja, minn raħal ismu Xātna, kienet ġiebet tifel ta' xi sitt snin f'din l-iskola ta' Rafat. Kien irqajjaq u wieċu hamrani. Għall-ewwel jumejn beka, imma mbagħad dana meta ra li kulhadd ihobbu u jżieġhel bih. Ismu bil-Għarbi kien Nəġib imma jiena għal heffa kont semmejtu Nonny.

Lejla wahda fis-sajf konna bħal ma dari, barra hdejn il-bieb ta' l-iskola taħt bozza ta' l-elettriku kbira. Don Gwakkinn Garbayo, qassis Spanjol, kien iġhid l-istejjer u t-tfal uhud bil-qiegħda jisimġhu u oħrajn jiġru u jilagħbu. Jiena kont nisma' wkoll u nħares lejn il-friefet u ż-żnażan u l-ġirati jdurru mal-bozza, iridu jidhlu ġewwa fiha u ma jistgħux. Ġie hdejja Nonny u qalli: “Mgħallmi, fi sinne titgangel”.

“Tridx naqlagħhielek?” saqsejtu.

“Iwa,” wegħibni.

Għalhekk dahħalt żewġt iswaba' f'ħalqu u għafast is-sinna 'l ġewwa. Imbagħad 'il barra, imbagħad ġbidtha u nqalghet kemm ili nġhid. “Hawn hi!” għedt lil Nonny kif urejtu s-sinna. Hsibt li kien sejjer jibki imma ma bekiex. Beżaq il-ftit tad-demmi li hareġ minn ħalqu u ħares lejja jidhak. “Bravu Nonny! Ma bkejtx. Bravu ta' bil-ħaqq!” għedtlu jien.

Kemm ferah Nonny dik il-lejla ghax fahhartu quddiem shabu u quddiem il-qassis! Kemm jifirhu meta xi hadd ifahhar-hom it-tfal iż-żghar!

Dik is-sinna li qlajt lil Nonny zammejtha tifkira u ghadha ghandi fil-Mużew; imma Nonny, jahasra, ma ghadux fid-dinja. Nonny miet l-iskola, xi hames snin wara li tlaqt minn hemm jien. Jigiferi kellu ftit fuq il-hdax-il sena.

Fuq naqra ta' ghoqba hawlija jghidulha il-Hardóna, gewwa hofra, hemm il-fdal ta' gisem ta' tifej li minnu kienet taghmel sehem din is-sinna, bajda u żghira, li ghandi fil-kaxxa. Fuq il-qabar tieghu ma jfiewwahx ward u susân, imma jniggeż xewk u saghtar. Ma jittajrux hamiem u ghasafar, imma jitkaxkru wiżagh u sriep. Ma hemmx kitba blex tgharraf ismu, imma dawra mazkan kemm turi li hemm qabar.

Imma, Nonny, Nonny, inti ma intix minsi ghal kollox. Fid-dinja ghad baqa' min ihobbok. Kieku tista' tqum ftit minn dak il-qabar! Kieku tista' thares ftit lejn dak il-faxx iżraq li jidher kemm-kemm in-naha ta' fejn tghib ix-xemx, mill-gholja ta' fejn int qieghed! Hemm, il-bghid il-bghid f'nofs dak il-baħar hemm gżira isimha Malta; u f'din il-gżira hemm raġel xih. xaghru abjad, bla snien u wiċċu mkemmex, imma qalbu taghder. Qieghed quddiem mejda, ghajnejh imdemmgħa, jahseb fik u jik-teb fuqek. U quddiemu ghandu l-itratt tiegħek u naqra ta' sinna li gibidlek minn halqek huwa, fuq il-ghoxrin sena ilu.

* * *

Dawn huma l-hsebijiet u hjelijiet li jgibuli quddiem ghajnejja meta nkun wahdi u naqbad narahom, dawn l-intietef li ghandi f'dan in-naqra ta' Mużew.

LURET CUTAJAR.

ID-DAHKA TAR-REBBIEH

Kien ghadu fl-ahjar tieghu
U mimli energija,
Il-Kotra gabar mieghu,
U weghidha dawel u dija,
W'eghidha hena w' paçi,
Ffidma u flus qatigh,
U l-Kotra emmnet kliemu
U l-tama qieghdet fih.

Fil-pjazez u fit-toroq
Aghjal, 'capçip ta' nies,
Tixjir, tixjir ta' bnadar
F'sakra ta' ferh bla qies.
"Int kbir," ghajtel il-Kotra,
"Int biss trid tkun ghalina,
W'arajk issibna dejjem
Ghax int ma tidhaxx bina."

U f'dal-ġenn kollu holom
Li hadd ma jista' ghalih,
Fuq wiççu dehret tilma
Id-dahka tar-rebbieħ.

Ghaddew is-snin, u l-fehma
Tbiddlet mill-lejl ghan-nhar,
Ma' l-art, fil-tajn mirfusa,
Iġġarrju l-weghdiet kbar.
Il-Kotra xenglet rasha
U rat x'ghamlet b'idejha,
Kienet refghilu fl-gholi,
Dawritlu mbagħad spallejha.

U waqa' hekk kif taqa'
Sigra mqaççeta mill-giegh.....
F'ghajnejh ma baqghetx tilma
Id-dahka tar-rebbieħ.

24/9/50

GUZE' CHEFCUTI.

TISWLJA.

Fil-poezija "Flotsam" li dehret fil-harga ta' qabel, it-tielet vers ta' l-ewwel strofa jrid jiġi hekk:

Irmieħom, sawtithom.

LIL HABIBI MARJU AGIUS

(Kittieb tal-Versi)

Hajt baxx sin-nofs, dan hu li hawn bejnielna,
Bieħ inl u jiena nkunu hdejn xulxin;
U nafu b'hekk ahjar eghmil grajjielna,
Li ġew u marru kif ghaddew is-snin.

Hemm tajjeb biss li wkoll fi hsebijieta
Mohlha biss johlom fuq ilsienna bnin;
U naghmlu x'naghmlu wahda tkun wehmitna,
li nfasslu hajja fuq sisien tajbin.

Għad jasal żmien, aktarx li nilhqu jiena,
Meta ta' wrajna jfahhru x-xogħol tal-lum;
U għalina jghidu: "ma kenux għażżiena".

Hekk jirnexxielna nhajru lit-tfal tagħna,
Jitilghu bieżla u jistinkaw kuljum;
U jfahhru ż-żmien li jkunu għexu magħna.

II-2-1950.

DWARDU BUGEJA P.L.

LIL HABIBI DWARDU BUGEJA P.L.

(Kittieb ta' versi bhali)

Hajt wieħed biss li lilna t-tnejn jifridna
Mill-ġonna tagħna bħalna t-tnejn ġirien,
Fejn hemm xi haġa li lit-tnejn tiġbidna
Għal ġmiel li bħalu qaṣta ssib x'imkien!

Hajt' wieħed biss tassew q'ed ifixkilna,
Sabiex ilimkien inkunu ġewwa l-ġnien;
Fejn kolloxx donnu qieghed jilbissmilna,
Sabiex ingħannu wkoll mingħajr waqfien!

Le', le', habib, il-hajt li qieghed bejna,
Bieħ jifred biss id-dehra ta' xulxin;
Ma jnaqqas xejn mill-hbiberija tagħna!

Bħal meta f'siġra thaddar ġewwa ġnejna,
U friegħi magħha jibqghu mifruxin;
Hekk dak il-hajt ukoll jilwahaħal magħna!

Villa Lija 20/6/1950.

M. AGRUS.

IL·GHERF TAL-LUM

F'dawn l-aħħar 30 sena, bil-hidma bla heda tal-ghorrief fil-laboratorji u fil-osservatorji, saret taqliba shiha fix-xjenza—taqliba li giebet ta' fuq taht il-fehma tal-hassieba l-kbar, dwar tmiem il-bn'edem u l-Holqien li bih jinsab imdawwar.

U l-materja (*matter*), li sa 40 jew 50 sena ilu kienet — għall-ghorrief — it-tifsira ta' kullma jidher u ta' dak li ma jidhirx, ghebet u ntemmet quddiem l-għerf tal-lum. Ix-xjenza fiżika, wara t-tgħarbil ta' Einstein u ta' għorrief oħra, illum tistqarr b'wieċha minn quddiem li x-xogħol tagħha jmiss iżjed mal-Hsieb, jiġifieri ma' kalkolazzjonijiet ta' dak li ma jidhirx (u li jintlahaq u jitqejjes bil-hsieb biss) millj ma' dak li jinhass, li jidher, li jintiżen jew li jitkejjel. F'kelma waħda li l-holqien, l-univers, fil-kliem ta' James Jeans — il-kbir astronomu Inġliż— hu: "*a Thought in the mind of a Mathematician.*"

U mita għamlu dan il-ghorrief minn tarf marru f'iehor. Mill-materjalizmu sfrenat ta' Huxley u ta' Spencer, għaddew għall-idealizmu ta' Platone, Berkeley u Hegel. L-evoluzzjoni xjentifika temmet minn jeddha l-ġlieda li darba kellha mar-Reliġjon; u għaliha l-Hsieb (*Mind*) rebah darba għal dejjem fuq il-materja (*matter*). Nifhmu li t-twemmin tal-ghorrief tal-lum jixbah aktar lil-pantejiżmu ta' Spinoza, milli lit-Twemmin tagħna; iżda mill-bqija, għall-inqas, l-Gherf il-Kbir, ha, darba għal dejjem, xejra idealistika mibnija fuq sisjen ta' xjenza li ma tiġġarrafx.

Kien x'kien it-tagħlim tal-ghorrief ta' 50 sena ilu fuq id-dinja tagħna u fuq il-bqija tal-holqien — li trid wisq iżjed tul blex issemmin fuq fuq millj jagħtik il-wisa' ta' artiklu f'rivista — *Hsieb il-bniedem*, jiġifieri is-setgħa li biha wiehed jagħraf lilu nnifsu — dak li r-religjonijiet ta' kull żmien u ta' kull ġens dejjem qisuh bhalha rifeß, tad-Divinità fil-Bniedem — *il-hsieb*, kienu jgħidu li hu mnissel minn sekrezjoni (tnixxija) tal-mohh—hidma tal-mohh li tixbah lil dik tal-fwied, tal-kliwi, u ta' b'eejjeċ oħra ġewwiena ta' ġisimna.

Il-hsieb, f'mohh il-bniedem — kienu jgħidu dawn l-ghorrief — tnissel u ġie kif ġie *b'kumbinazzjoni*. Ġie minn grajja li ma fihom ebda tifs'ra; u jerga jmur mnejn ġie, jintefa, imut, mita ma jkun baqa' xejn iktar xi jzommu jixgħel — jiġifieri jintemm mal-mewt ta' dak li jkun. U ma' dil-fehma, l-ghorrief kienu jistqarru wkoll li ma jstax ikun li l-hsieb qiegħed fi mkejjen oħra barra milli f'mohh il-bniedem.

Din it-tijorija l-ghorrief kienu jsahhuha bil-famuża liġi maghrufa. bhala *The second Law of Thermodynamics* — liġi fiżika li biha kienu jahsbu li fil-milja taż-żminijiet, mita l-qawwa tas-shana (*heat energy*) tkun tqasmet u xterdet indaqs mal-holqien kollu kemm hu (*universe*), il-kesha toktor u tizzied biżżejjed biex teqred kull hajja u, ghaldaqshekk, kull hsieb.

Din kienet il-fehma tal-ghorrief 50 sena ilu.

U x'gara biex bidel dil-fehma? Gara li wara esperimenti u studji kbar, l-ghorrief tqarrew li kienu tqarrqu fil-fehma li qabel kienu wrew; jigifieri dik li jiehd u b'minnu (*material reality*) dak kollu li jidher, jinhas jew jista' jigi analizzat. U aktar ma bdew dehlin 'il gewwa fil-problema tal-materja iżjed bdew jaraw li fl-ahhar minn l-ahhar, din ma twassalx hlief fi hsieb — u *hsieb meqjus*.

Biex wiehed jghid bir-reqqa u bi kliem il-gherf kif ix-xjenza waslet f'dawn il-konkluzzjonijiet, kien ikun ir'd jikteb il-grajja tal-ghageb li graw fil-laboratorji fl-ahhar 50 sena; kien ikollu jikteb kotba shah biex ifisser kif ix-xjenza bidlet il-fehma li darba kellha dwar li "haga" tista' titbiddel iżda le tigi fix-xejn ghal kollox (*indestructibility of matter*) — u kif insab li jekk il-materja tigli biżżejjed (*impulse — velocity*) din ma tibqax iżjed dak li kienet qabel; tigi *fix-xejn*; jew ahjar issir "*mewg*".

Kien Albert Einstein — il-gharef tedesk — li tghabba bil-kontradizzjonijiet u bil-gherf il-gdid misjub fil-laboratorji u bejn l-1905 u l-1915 dal matematiku kbir wasal biex jipprova li dawn il-kontradizzjonijiet kienu gejjin biss billi l-ghorrief kienu tqarrqu mita hadu dak li kien ghallem Newton bhallikieku "haga minnha" (*reality*) fl-univers li jidher bil-ghajn u bil-hgieg tat-teleskopji. Einstein ipprova dak li ghallem Newton — li xi ligijiet tal-fiżika mhumliex ghajr hsibijiet u kalkoli tal-matematika u li ma hemmx ghodda biex bihom tipprova dawn il-hsibijiet.

Dak li gara wara li Einstein hareg bit-tijorija kbira tieghu *tal-relativita*, sahhah dak li kien qal qabel; u webbel lill-bqija tal-ghorrief li l-mekkanika mhix gherf li jmiss il-materja u l-mixi taghha, iżda fergha mit-taghlim tal-matematika safja (*pure mathematics*) li tmiss biss il-hsieb tal-bniedem.

Madankollu kien ghad hemm bosta xjenzjati li baqghu ma qablux mat-taghlim il-gdid ta' Einstein. Dawn baqghu jghidu li l-*frak* elettriku (*particles*) li minnu hi maghmula l-materja u kulma naraw, hu "*haga*" li ebdha hsieb ma jista' jidhol fiha. Dan il-*frak* l-ghorrief kienu tawh l-isem ta' *electrons* u *protons*. U kienu jghidu li dawn l-*electrons* u l-*protons*, li minnhom

maghmul mohh il-bniedem, huma materja u le hsieb; materja li ma tinhallx u lanqas tiġi fix-xejn (*irreducible*).

Barra minn hekk, sa dak iż-żmien kienu ghadhom jifhmu li r-raġġi tad-dawl huma maghmulin minn *haġa* (*substance*) li l-ghorrief kienu tawha l-isem ta' *photons*. Kienu jgh'du wkoll li dawn il-*photons* huma frak ta' enerġija li tlellex. U din it-tijorija kienet wahda mill-artikli tal-fidi tal-materjalista. Il-*photons*, bhall-*electrons* u l-*protons*, jibqghu dejjem materja; u ma jigux fix-xejn.

Iżda b'fidi li tghagġeb, il-matematiki, bhal Einstein, żguri mill-prinċipju taghhom li *kulma hemm hu mahsub*, li fih il-ghal-lex tieghu, jippruvaw b'tijorija ohra li r-raġġi tad-dawl huma "*mewġ*" li ma ghandu x'jaqsam xejn mal-materja kif kienet maghrufa sa dak iż-żmien — *mewġ* (*waves*) li fih jasal fl-ahhar-nett biex jinbidel kollox.

Ghal dil-bicċa xoghol tal-ghagġeb, maghrufa bl-isem ta' *Wave Mechanics*, il-princep De Broglie gie moghti l-premju Nobel tal-Fizika, fis-sena 1927. Wara De Broglie, Davisson u Germer tal-Laboratorji Bell, habbru li ghandhom xhieda sperimentali li l-*electrons* huma haġa wahda bhal *photons*. U l-Prof. Demster tal-Universita' ta' Chicago sab li l-*protons* huma wkoll *mewġ* (*cosmic waves*).

U l-gherf tal-lum, biex ifisser x'inhu dal-*mewġ* (*cosmic waves*) li mhux materia (*matter*) u li jixbah il-hsieb, jghaddi ghall-famuża nozzjonj matematika ta' Einstein, maghrufa bl-isem ta' *four-dimensional space-time continuum* — kalkolazzjoni dwar l-eternita' taz-żmien u tal-berah (*space*), li hi xort-ohra ghal kollox minn kull kalkolazzjoni ohra li biha qabel l-ghorrief kienu jifhmu l-qies tal-hin u tad-distanz'.

B'din in-nozzjonj matematika, Einstein qered ghal kollox kull xejra ta' materja minn dal-*mewġ* li *minnu gej kollox*; u wera li dan mhux ghajr xbieha mdahhna tal-**HSIEB** fih innifsu.

U dan kollu juri li l-gherf tal-lum, ix-xjenza, issa bdiet ries-qa lejn verita' li mhix mekkanika, li ma ghandhiex x'taqsam mal-materja; iżda ma' **HSIEB** bla tarf u bla qies, li jmexxi kollox; u li ahna l-Insara nemmnu fih u nsejhulu Alla l-Imbierek — Dak li jista' kollox u li hu l-bidu u t-tmiem ta' kulma naraw u ma narawx.

GAN ANTON VASSALLO

Studju ta' G. Cassar Pullicino

"E qualche suon s'aggira

Per questo scoglio che dall'onde è cinto,

Scossa tuttor la lira

Par che risponda in sua favella onesta

Al genio ed alla man del rate estinto".

(Prof. G. Corleo: *In morte del*

Dr. G. A. Vassallo).

Illum li l-letteratura taghna tinsab mibnija fuq is-sod, b'hafna poeti u prożaturi jsebbhu l-ġnien tal-kitba Maltija, aktarx li hadd ma ighaddilu minn mohhu li jieqaf ftit u jmur lura b'l-hsieb ghal dak iż-żmien, daqs mitt sena ilu, meta f'Malta kien ghad m'ghandniex letteratura kif nifmuha illum. Għadde w isq snin minn meta għall-ewwel darba nstemghet l-ghanja tal-Muża f'Malta, u l-ewwel għannejja tagħha ilhom li tmermru fit-trab ta' qabarhom. "Il-mejjet mal-mejjet", iġhid il-Malti, u li ma kenux is-siltiet ta' poezija li deħru fl-antologiji tal-Malti fi żmien-na, nibża' li illum ftit wisq kienu jkunu jafu b'Ġan Anton Vassallo, Professur tat-Taljan fl-Università tagħna u l-ewwel poeta liriku bil-Malti.

Dan il-bniedem li fi żm'enu kellu jduq minn tal-ewwel il-bewsa tal-Muża Maltija għex wiehed u hamsin sena li fihom hadem u kiteb biżżejjed biex jibqa' jissemma għall-hidma letterarja tiegħu sew bit-taljan kemm bil-Malti. Twieled m'ann Vincenz u Marija Vassallo fis-6 ta' Ġunju 1817. Ta' tlittax-il sena kien diġa' wera l-ġibda li kellu għall-poezija, u malli hareġ mill-iskola ta' Dun Ġwakkin Attard intefa' għall-qari tal-poeti klassiċi Taljani, tant li x-xejra li kellu għall-ittri għagġbet lis-surmast gdid tiegħu, Dun P.P. Psaila. F'dan iż-żmien ipprova jikteb xi poeziji li l-bieċa l-kbira minnhom baqgħu mhux stampati, jonkella deħru bla isem u hekk għadna ma nistgħux nagharrfuhom sal-lum. Mhux kuntent b'dan, Vassallo ntxtehet b'ruħu u b'ġismu għall-Latin u għal għaxar snin shah dam isoff il-hlewwa tal-Lsien tal-Lazjo minn għand surmastrijiet tajba, fosthom l-Abati Giuseppe Zammit, *Brighella*, magħruf hafna għall-kitba tiegħu bil-Latin. Vassallo tghallem ukoll il-Franċiż u ngħied hafna mill-hrejjef ta' La Fontaine u La Motte, kif ukoll l-Għarbi, li minnu kien ihobb inissel il-kliem Malti. Għal xi żmien studja wkoll l-Ingliz, li bih kien iġaħgħah mhux hażin.

Ft-8 ta' Jannar, 1839 beda l-kors tal-liġi fl-Università, fejn ingħażel fost shabu għall-qawwa ta' mohħu għad li kien iżgħar minnhom fiż-żmien — haġa li laqtet il min kien iġhallmu, fosthom Dr. Sigismondo Dimech u Ferdinando Caruana Dingli. Ha l-lawrja fis-6 ta' Lulju, 1842 imma ma tantx wera ruħu miġbud

lejn ix-xogħol tal-Qort', u b'sagrificċju ta' butu wara ftit telaq il-ligi u ntefa' għall-letteratura u għall-istorja ta' pajjiżu. Fis-sajf tal-1844 telaq għal Lixandra u dam hemm tlietx-il xahar. Imma baqa' dejjem imxennaq għal art twelidu u fl-1 ta' Settembru, 1845 halla l-Egittu u reġa' lejn Malta. Fl-1850 talbuh iġħallem it-Taljan fil-Liċeo, u hemm Vassallo baqa' jahdem għal qalbu tlietx-il sena shaħ, sakemm fit-28 ta' Diċembru, 1863 għażluh bhala Professur tal-Letteratura Taljana fl-Università ta' Malta. B'xorti hażina ma setax idum wisq jagħt l-lezzjonijiet, għax wara ftit waqgħet fuqu bħal aljenazzjoni mentali li kien ilu li beda jhoss, u f'qas'r żmien kellu jieqaf mit-tagħlim. Hbiebu ppruyaw iderrulu u Dr. Nikol Zammit irnexxielu jehdih billi jħajru jikteb fil-gurnal letterarju *L'Arte* (1862-1866), fejn Vassallo hareġ bosta artikoli fuq l-istorja ta' Malta, bijografji ta' nies Maltin magħrufa, sunetti u poeziji u qabda *Scherzi Satirici*. Miet wara marda qalila mal-lejl tat-28 ta' Marzu, 1868, u l-ghada haduh il-knisja tal-Karmnu, ikkumpanjat minn nies ta' kull klassi, merfugh fuq spallejn l-istudenti tiegħu li niżżluh huma stess fil-qabar fost il-biki ta' kulhadd. Fl-4 ta' April, fil-knisja ta' Ġiezu, qaddulu kantaq — imfakkar fin-noti ta' habibu Dr. Paolo Nani.

Din kienet, fuq fuq, il-ħajja ta' G. A. Vassallo. Billi dan il-poeta jidher li għadda haġtu mahkum minn swied il-qalb kbir, jidhrulna f'waqthom dawn is-siltiet mill-kelmiet ta' habibu, it-tabib Nikol Zammit, fuq il-marda li kellu: "*..... Già da alcuni anni avea costui dato non equivoci segni di perturbamento nelle sue facoltà e nell'ordine delle sue idee: era una melanconia, un tedio della vita, affezione di breve corso e dalla quale pareva allora completamente ritornato... Non fu quella che una tregua: or son pochi mesi ricompariva nuovamente la malattia e più incalzante che prima. Triste, silenzioso, sfiduciato abbandonavasi egli a cupa mestizia... pareagli congiurato il paese come per punire la sua decadenza; quest'uomo circondato di tante simpatie, non sognava che persecuzioni... In tanta mentale prostrazione gli mancò la speranza di rialzarsi: vano era confortarlo di persuasioni; egli non intendeva più il linguaggio dell'amicizia e desolato sulla propria rovina non contemplava che l'orrore della pendente sventura... Si nutriva scarsamente, dormiva poco, non usciva di casa che per trascinarsi alla scuola che temeva abbandonare...*" (1).

(1) *Ara Vita ed Opera del fu Professore Dr. Gio-Antonio Vassallo per Paolo Cesureo suo allievo*, Malta, [1868], pp. 32-35. Minn dan it-ktejjeb hadna wkoll it-tagħrif bijografiku fil-paragrafu ta' qabel. Ara wkoll *Biografia del Dr. Gio. Antonio Vassallo... scritta da Achille Ferris*, Malta, 1868, pp. 28.

Kwadru iswed ta' bniedem miflug mill-manija tal-persekuzjon! Mhux l-ewwel darba li kienu hakmuh id-dwejjaq tal-hajja. Donnu minn kmienj kien hass x'kellu jghaddi minn ghalih. Kien ghadu zaghzugh ta' 23 sena meta nfexx id-dwejjaq tieghu f'dan is-sunett sabih bit-Taljan, miktub fl-1840, li deher wara mewtu:—

O giovanil etade, ebbra, fiorita,
Ch'in noi risvegli ogni fatal desio,
Quanto crudele omai non ti trov'io!
Quai mali per te sento, e chi m'aïta?

Al quinto lustro ancor non è mia vita,
E stanco già... e aborro il v'ver mio:
Vittima sono di destino rio
E 'l cuor mi strazia orribile ferita,

Un buio ingombra la mia mente: i rai
Della ragione sono foschi, tanto,
Che temo non ischiarino più mai.

Pasco sol trovo nel sospir, nel pianto;
I sogni miei sono sciagure, guai,
E parmi ovunque, ohimè! la morte accanto.

Sunett profetiku! Mhux ghalxejn tliet snm wara l-istess poeta, li kien beda jinfexx fil-poezija bil-Malti, jistaqsi f'*Iż-Żghużija* fejn hu l-hena ta' żghożitu u jsib li ghalih iż-żghożija kienet biss hemm u tahbit:

Ghalaqt hamsa u ghoxrin sena
Jien immela fiż-żghużija;
Iżda fejn u fejn hu l-hena?
Min jurini tieghu t-triq?
Hemm, tahbit kienet ghalija,
Li naqbiżha fis nixtieq.

Donnu ghalih il-hena jinsab biss fiż-żmien helu tat-tfulija.
Jibki dik il-hajja ta' bla hsieb u jghidilha:
Int ma targa' iżjed ghalija
U sal-mewt indum nibkik,

Ghalxejn meta nikbru niftakru b'ghafsa ta' qalb fil-hena taż-żghorija:

Wara l-erbatax-il sena
Dik il-hajja kieku trid.

Ghalxejn! Imma l-poeta jerga' jdur fuq dak iż-“żmien ta' meta kont bla htija” u, mahkum mid-dwejjaq, iġhid liż-żghorija:

Lj kont nista' nerga' ngibek
Kieku fik irrid immut.

Xaqq dawl fuq il-bidu ta' dan id-dwejjaq u swied il-qalb taghtina poeżija li stampa Ġuże Muscat Azzopardi hamsin sena ilu mill-manuskritt originali li wasallu f'idejh m'ghand il-werrieta ta' Vassallo. Wara diżappunt li kellu fl-imhabba Gananton qata' li poeżija aktar ma jiktibx, u fuq din l-aħħar poeżija, li kellu jkun jisimha ‘Tifkir tal-Biki’, halla miktub bit-Taljan: ‘*È questa l'ultima poesia che scrissi in lingua maltese; nè scriverò mai più!*’ (2) Skond id-data li gġib, i.e. 13 ta' Ġunju, 1843 jidher li Vassallo dik il-habta kellu 26 sena, żmien li jaqbel ma' dak li fih kiteb il-versi fuq iż-żghożija li ghadna kif slitna xi béejjeċ minnhom. Kienu versi mqanqla, kif jidher minn dawn:—

Min kellu jghidli, ja miskin jiena,
Li dal-mant f'qalbi jien kelli ngib!
U l-ebda fejda u l-ebda hniena
Fl-imhabba tieghi ma kelli nsib!

.....
Qanpiena mbierka! fejn dari hossok
Ikabbar fija kien qalb u ruh;
Thassarli 'l qalbi daż-żmien inhossok,
Il-habta tieghek tiġbidli d-dmugh!

.....
Lilek nisthajjel nilmah quddiemi
Kull fejn f'ghajnejja nara s-sabih;
Fuqek għall-ajru inxerred kliemi
Lehnek nisthajjel nisma' mar-rih.

U f'dit-taqriqa qalbi tithenna
Izda t-taqriqa fija ma ddum;
L-uġigh urajha qalbi tistenna
Bil-qawwa tieghu taqa' u ma tqum.

Bla ma nidhlu wisq il ġewwa fl-estetika tal-poeżija ta' Ġ. A.

(2) Ara l-ġurnal *Is-salib* tat-18 ta' Ottubru, 1901, p.2, taht ir-ras *L'Aħħar Poesia tal-Prof. G. A. Vassallo, LL.D.* Nizzi hajr lil habibi Ġuże Gatt talli għarrafni b'dil-poeżija, kif ukoll bis-sunett *Lil Missierna San Paul* f'dil-ġabra.

Vassallo, irridu nsemmu tliet hwejjeg li fost l-ohrajn ispiraw il dan il-poeta — it-tlieta marbutin sfiq mal-hajja u l-persunalità tieghu. Wahda kienet l-imhabba għal art twelidu u għall-grajja tagħha li huwa fisser b'il-ghanjiet sbieħ patrijottiċi, fosthom dawk fuq *Mannarinu*, *La Vallette*, *Wignacourt*, *Il-Gifen Tork*, kif ukoll dawk fuq *Il-Port ta' Malta*, *Bidu Malta u l-Gens Tagħha* u *Tas-Sliema*. Imma fuq kollox dan il-patrijottiżmu, din l-imhabba tahaq lejn Malta imkien ma tidher hekk ċara, imkien ma tinsab imfissra hekk tajjeb daqs li tinsab miġbura fil-versi sbieħ ta' *Tifhira lil Malta*, li hafna minna għadhom jiftakruha kif konna nkantawha l-iskola u li, fi żmien meta kien għad m'għandniex Innu Malti, kienet isservina bhala innu nazzjonali: (3)

Int sabiha, o Malta tagħna,
Mhux ghax Malti nfahhrek jien;
Issemmik id-dinja kollha
Maghruf għmielek kullimkien.

Kien l-istess patrijottiżmu li għagħlu jishar minn jaf kemm-il lejla fuq il-karti qodma biex idomm u jikteb il-grajjiet tal-istorja tagħna. Imma waqt li fil-kitba tal-istorja kien marbut mill-fatti u mid-dokumenti, fil-kitba tal-versi hass ruhu hieles minn kull irbit, misjuq fil-gholi fuq il-ġwienah tal-poeżija. U għalhekk tghidx fejn waqaf fit-tifhir ta' Malta tagħna: il-frott, il-bahar li jhaddanha, il-kl'ma, l-insiġ ta' niesna, l-ghasel ta' Malta. Qatt ma bdielu li fahharha din il-gżira. Qatt, hlief f'haġa wahda biss, li wara żmien deherlu li ma kellu qatt ifahhar, kif jidher minn dan is-sunett bit-Taljan li deher f'*L'Arte f'Lulju tal-1864*, erba' snin qabel miet:

IL CLIMA DI MALTA

Spesso ti cantai bella, nè men duole,
O patria mia, poichè io t'amo assai;
E sempre dal mio cuor dolci parole
A quanto t'appartenga, dirizzai.

(3) Is-Surmast A. Agius fl-ewwel snin ta' dan is-seklu kien niżżel il-mużika u taha lil-Professor H. Stumme. Li iġhid li l-motiv huwa dak tal-kanzunetta magħrufa *I Bersaglieri* li kienu kkomponewha madwar l-1870. Ara fuq hekk il-ktieb ta' B. Ilg. u H. Stumme: *Maltesische Volkslieder* eċc., Leipzig, 1909, p. 7.

Come amante figl'ol veggiam che suole
Vantar la madre, così te vantai;
Ma in tutto veritier, come Dio vuole,
Io nel parlar di te non mi mostrai.

Dio mel perdoni!... Finchè dissi belle
Le rose tue, caro il miele, grato
Quanto produci, vaghe le donzelle...

Non d'ssi cose d'uom egro che sogna;
Ma dissi pur tuo clima "temperato";
Dissi, per troppo amarti, una menzogna...

Is-Safar jidher ukoll li kellu influwenza kbira fuq il-kitba ta' Vassallo. Il-hames poeziji *L-Imsiefer*, *Gharus Imsiefer lill-Gharusa*, *L-gharusa lill-Gharus Imsiefer*, *Safar* u *It-Turufnat* ifissru bejniethom kull ma jista' jhoss bniedem imcahhad minn niesu u mbiegghed mill-art fejn twieled u trabba. Vassallo jidher li jishaq xi ftit zejjed fuq it-tqanqil tač-čahda u tal-firda, imma niftakru li huwa stess, meta mar l-Egittu fl-1844, kien hass nostalgija kbira u kellu jerga' lura hin bla waqt. Ghalhekk dak li ghalina llum jista' jidher ftit u xejn sentimentalizmu zejjed ghal Vassallo u ghan-nies ta' zmienu kienet hađa minnha. Im-baghad, ma ninsewx li f'dawk iż-żmenijiet kienet ghadha kif bdiet l-emigrazzjon tal-Maltin — kien hemm fostna min sahan-sitra siefer u mar fil-British Guiana — u ghalhekk il-firda li ggib maghha l-emigrazzjoni ma setghetx ma tqanqalx il-poeta biex jikteb kif kiteb fuq hađa li kienet tolqot mill-qrib il-Maltin ta' zmienu.

It-tielet hađa li niltaqghu maghha fil-poezija ta' G. A. Vassallo hija d-didatticismu. Kull hađa ghandha l-morali taghha — minnha nigbdu lezzjonj biex tiswielna tul hajjitna. L-iktar li jidher dan fil-hrejjeff u čajt li hareg fl-1861. Bħala poeziji hafna minnhom huma originali fis-sens li ma kenux miktubin minn haddiehor qablu, imma fl-istil taghhom ma setghux ikunu originali ghax bħalma jghid hu stess "quanto a materiale e composizione di favole, si ha da osservare ch'esse furono e sono sempre di generazione imitatoria" u "in questo genere di poesia il merito par consistere nella maniera di raccontare". (4) Ighidilna huwa stess li x'uhud minnhom huma imitati mill-hrejjeff ta' Luigi Fiacchi, maghruf ahjar bl-isem ta' Clasio, u fost dawn insibu

(4) G. A. Vassallo: *Hrejjeff oħċera Saggi di Favole Morali in Verso scritti in lingua maltese*, Malta, 1861; p. 5.

Il-Hurrieqa u l-Warda u Il-Qanpiena tal-Fuħħar. Influwenzawh ukoll fil-kitba tal-hrejjeġ il-magħruf De La Fontaine u La Motte, u fost it-Taljanj Pignotti. Dwar il-kitba satirika tieghu m'ghan-niex x'inghidu wisq sew għax illum forsi li drajna bil-*istandard* tal-Brombos u l-Hmar u l-Gannett ta' l-istess xehta jidhrilna li ma jagħmlux wisq għieh li Vassallo, kemm wkoll il-ghaliex hafna mill-hwejjeġ li hu ried jolqot, jikkritika jew iwaqqa' għač-čajt fi žmien u llum ma nifhmuhomx u jitolbu studju fi ktieb iehor għalih.

Biex napprezzaw ahjar il-hidma poetika ta' G. A. Vassallo jeħtieġ nieqfu u naraw f'liema stat kien jinsab l-ilsien Malti fi žmien. Meta twieled Gan Anton, Malta kienet diġa' għaddiet sewwa taht il-hakma tal-Ingliżi. Sakemm kiber u ha l-profes-sjoni l-interess tieghu fil-Malti gaghlu bil-fors isir jaf bit-tfikkil li kien hemm biex ilsienna jinkiteb kif imiss u biex jiehu sura letterarja. U fuq kollox kienet tahkem il-kwistjoni tal-alfabet. Qabel žmien u kien hargu alfabet kull wiehed li-Kanonku Ghawoxi Agius de Soldanis (1712-1770) u Mikiel Anton Vassalli (1764-1829). Imma minn dawn ta' l-ewwel ma kienx mibni fuq bażi xjentifika biżżejjeġ u tat-tien kien artifičjali u nieqes mill-pratticità. Malli Malta bdiet tiġi f'tagħha taht l-Ingliżi bdew jabsbu biex ixerrdu t-tagħlim fost il-poplu u għalhekk riedu jfasslu kitba bil-Malti għall-iskejjeġ. Imma sakemm il-Malti jidhol il-iskejjeġ ta' dak iż-żmien kien jeħtieġ hafna xogħol u taħbit. Fost il-Maltin li habirku hafna kien hemm Francis Vella u G. Montebello Pulis li bejniethom hejjeu it-triq bil-hrug ta' diz-zjunarju, grammatka u kotba tal-qari għat-tfal. Biss f'Malta kien għad m'hawn stampa hielsa, u stamperija kien hawn wahda biss, tal-Gvern. B'hekk it-tixrid tal-kitba bil-Malti ma tantx setgħet timxi 'l quddiem wisq. Biex tagħqad, l-alfabet li dahhlu fil-iskejjeġ kien dak imsejjah Gharbi-Ruman, li ma kien ighodd xejn għat-tagħlim u qajjem hafna kritika sa kemm kellu jitnehha mill-iskejjeġ. L-ghawg kien li f'dil-haga, bħalma dejjem jiġri hawn Malta, ma kienx hemm għaqda biex jiffissaw darba għal dejjem l-alfabet. Nies ta' rieda tajba kien hemm, imma kulhadd j'għbed lejn nahiet differenti — kulhadd ried li jinkiteb l-alfabet tieghu. Barra dak ta' Vassalli, kien hemm dak ta' Vella, mibni fuq l-alfabet Ruman, u Dr. S. Zerafa, tas-*Società Medica d'Incoraggiamento*, kellu iehor magħmul mill-ittri tal-alfabet Ruman biż-żieda ta' tnejn ohra għall-gh u għall-ghimel. Mgr. B.G. Bellanti fl-1829 hareġ b'alfabet b'ittri msejhin *Neshki*, li għadu Ms. (5) G. P. Badger

(5) R.M.L. Ms. 446: *Accertimenti per la Ristorazione della lingua Maltese*. Dwar l-istorja ta' dan il-Ms. ara t-*Times of Malta* tat-28.3.51 u tat-30.3.51.

ippropona alfabet fuq dak Ruman fl-1841, waqt li Rev. Schlienz ried li l-Malti jinkiteb bl-ortografija tal-Għarbi (6). Biex jaqtugħa darba għal dejjem ir-Rettur tal-Università, il-Kanonku Emanuele Rosignaud, laqqa' f'imkien id-dilettanti tal-Malti fl-1840; imma bid-diskussjonijiet li saru ma waslu mkien u spiċċaw biex l-alfabet li għamlu dawruh bejniethom mingħajr ma hadd seta' jagħmel osservazzjonijiet fuqu (7).

L'interess ta' barranin bħal Schlienz u Badger fl-Malti ma k'enx biss ta' xeħta letterarja jew filologika. Minn snin qabel ic-*Church Missionary Society* kienet xeħteġ għajnya fuq il-Mediterran għat-tixrid tal-hidma u t-twemmin tagħha, u fl-1815 Rev. William Jowett kien offrà ruhu u ġie joġġhod Malta biex imexxi x-xogħol ta' dik is-soċjetà fil-Mediterran. Fost ix-xogħol li għalih Malta kienet meqjusa bħala l-aħjar centru għat-tixrid tal-missjonijiet kellu jkun hemm it-tmexxija tal-istampa, it-traduzzjoni tal-kotba jew ta' bċeġjeċ mill-Bibbja, u il-hruġ ta' xi publikazzjoni, f'bosta ilsna, għall-pajjiżi tal-qrib (8). Nafu li din is-Soċjetà rnexxielha taqleb għall-Malti xi kotba tal-Bibbja u l-Erba' Evangelji, u li għal dan ix-xogħol kienet inkarigat lil M. A. Vassalli u lil wieħed Peppu Canolu. Żmien wara, fl-1845, m'ill-istamperija ta' M. Weiss deher f'Malta ktieb ta' madwar 450 paġna imsejjah *Ktieb it-Talb ta' Aalenia eċċ.*, li kien kitbu Rev. M.A. Camilleri, qassis li kien qaleb u sar Protestant u spiċċa biex laħaq Isqof ta' Ġibiltà (9). Issa dan kollu seta' j'sr il-għaliex, għad li hadd ma seta' jkollu stamperija qabel l-1839, il-Gvern kien ta permess liċ-*Church Missionary Society* biex jifthus stamperija hawn Malta halli jxerrdu l-kitba religjuża u l-kotba tal-iskola max-xtajta tal-Mediterran. Bħalhom ukoll kellu permess għal stamperija d-dipartiment tal-Kummissarjat u, qabel, kien ingħata wkoll lil Soċjetà Missjunarja Amerikana u lil Soċjetà ta' "English Independents". Imma mill-bqija hadd ma seta' jiftah stamperija u fost dawk li applikaw u ma tawhomx kien hemm wieħed Luigi Tonna li ried jiftah wahda l-Belt u li fost l-ohrajn kien behsiebu jistampa x-xoghlijiet tal-Maltin

(6) Rev. C. F. Schlienz: *Views on the improvement of the Maltese Language and its use for the purposes of education*, 1838.

(7) Ara l-artiklu "Alfabeto Maltese" f'*Il-Filologo*, Nru. 34 tat-28 ta' Frar, 1881, p. 19.

(8) Wm. Jowett: *Christian Researches in the Mediterranean from MDCCCXV to MDCCCXX in furtherance of the objects of the Church Missionary Society*, 3rd. ed. London, 1824, pp. 376-8.

(9) Ara n-nota ta' A. Cremona fuq Rev. M.A. Camilleri f'*The Sundial*, Vol. 4, No. 8, p. 13.

hawn Malta flok li jkollhom jibaghtuhom barra (10). Imma wara daqs din hidma u daqs dan infiq ta' flus ma jidhirx li qatt irnexxielhom jimpresjonaw il-Maltin u jhajruhom jibdlu t-twemmin tagħhom. Nisiltu dil-biċċa mir-“Royal Commissioners Report” tal-1838: “..... *The zealous endeavours of the Protestant missionaries to convert the Maltese from the Catholic faith have been helped by the ample funds placed at their command, and by the actual law and practice with regard to printed publications; but with all their zeal, and all these extrinsic helps, their endeavours have been wholly or nearly fruitless. The attacks which they have made on the Catholic faith, in writings imported or printed at the missionary press, have scarcely met with a reader amongst the native population. The conversions from the Catholic religion, since the establishment of the British Government, have been five or six*”. Dwar din il-hidma biex jinqdew bil-Malti halli n-nies jitb'eghdu mill-fidi ngħibu i-kliem tat-tabib Charles Casolani fil-ktieb tiegħu *Suggestions with regard to the General Administration and Internal Affairs of Malta* (1867, p. 33):— “*Large sums of money have been thus expended for the gratuitous distribution of innumerable Bibles and books on religious subjects, as well as for Masonic Lodges, etc., but what above all at the time gave the greatest pain to right-thinking men at Malta was the distribution of money to all those who attended their open air preaching, thus taking advantage of the then prevailing famine. Many utterly destitute did attend; but, much to the disgust of the zealot, who preached in the vernacular idiom, the famished congregation were seen reciting the Rosary while he was preaching*”.

Imma mhux il-barranin kollha kellhom dal-hsieb f'moħhom. Ma nistghux ma nsemmux il-hidma ta' J. Somerville, li kien Maġistrat ta' Ghawdex, u li għal bosta snin dam jistudja l-Malti, iġin il-hruġ ta' kotba bil-Malti u jdomm dizjunarju tal-Malti... bil-kliem imfisser b'hamest ilsna (11). Min-naħa l-oħra anqas ma rridu ninsew nsemmu li fost il-Maltin kien hemm nies li dehru riedu jgħibu l-quddiem il-Malti mhux għax qalbhom kienet taħraqhom imma għax għarfu li fl-ahħar mill-ahħar la ahna Maltin qatt ma jista' jitwarrab il-Malti b'ix floku ddahhal f'kollox it-Taljan. U hekk insibu li wara kollox, ix-xogħol tagħhom ma kienx nieqes mis-siwj tiegħu. Wiehed minnhom kien it-tabib Gaetano Laferla li b'wiċċu minn quddiem kiteb fl-

(10) Charles Casolani: *Suggestions with regard to the General Administration and Internal affairs of Malta*, London, 1867, Appendix A. p. 49.

(11) Ara *The Harlequin* tat-18 ta' Lulju, 1839.

1841 “E questo fù il motivo che mi confermò nella opinione doversi coltivare la nostra lingua nativa” (12). Dr. Laferla jgharrafna wkoll li hu ried li jkun hemm ghaqda biex twaqqaf alfabet wiehed, ghax dan mhux xoghoj ta' bniedem wahdu. U hekk f'Ottubru tal-1836 kien stieden is-sinjuri Dr. Saç. Serafino Marmara, Professur tal-Lhudi fi-Università, l-l Dun Ludovik Mifsud, it-tabib Stefano Zerafa, Dr. Ferd. Caruana Dingli, Luigi Rosato u Salvu Gatt minn Haż-Żebbuġ, li ltaqghu kemm-il darba ghand wiehed kunjomu Tonna biex isawwru alfabet. Imma d'k il-habta, kif rajna, kien ghad m'hawnx l-istampa hielsa u l-alfabet ma setghux jistampawh. Mal-helsien tal-istampa u mal-ftuh tal-iskejjel tal-Gvern fir-rhula dak l-alfabet, li kien l-Gharbi-Ruman, stampawh u mieghu hargu hafna tavol: u kotba tal-qari ghall-iskejjel. Imma l-alfabet ma nghogobx. Fost oħrajn Dun Salv. Cumbo, Professur tat-Teologija fi-Università, li kien ilu jikteb fuq il-htieġa tal-Malti fil-ġurnal tieghu *Il Filologo* (1839-1841), baqa' jinsisti li din tal-alfabet kellha tin-gata' minn ghaqda ta' nies li jinteressaw rwiehhom u li jkunu lesti biex iċiedu kull wiehed xj ffit mill-fehma tieghu għall-ġ' d ta' kulhadd. (13). Maż-żmien donnu sehħ dan, u nsibu li nies ta' rieda tajba ltaqghu flimkien u waqqfu *Accademia Filologica Maltese* li bdiet toħroġ perjodiku *Il Malti* fil-15 ta' Lulju, 1843. Fit-tielet numru naqraw: “Meta nfethu l-iskejjel tal-Gvern il-qari Malti kellu jkun il-bidu tat-tagħlim tagħhom... B'għageb kbir, wisq Maltin staghgħbu meta raw dan il-qari bil-ffit il-ffit imwarrab minn dawk l-iskejjel u fl-ahhar minsi bhalkieku xejn. U x'kien dak li ġieb dan kollu? Kien jewwilla t-tahbit ta' dik il-kitba f'dak iż-żmien mahsuba nofsha Għarbiya u nofsha lè? Issa lè b'dil-kitba”. Din l-akkademja l-hsieb tagħna kien li l-alfabet Malti jkun l-istess bhal tat-Taljan. Għalhekk naqraw “... x'hemm ahjar għalihom (il-Maltin) hlief li jiktbu lkoll il-Malti bhat-Taljan? X'uhud... imlaqqgħin flimkien taħt l-isem ta' Akkademja Filologika Maltija, feh siebhom jiktbu u jxeridu ma' Malta u Għawdex din il-gazzetta biex idarru l kulhadd jaqra u jikteb il-Malti bhalhom” (14). Għalkemm dawn ukoll kienu għadhom m'gharfux x'kien jeħtieġ tassew biex issawwar alfabet sewwa, kienu ġenwinji biżżejjed fil-hsieb tagħhom u għalhekk widdbu lill-poplu “..... U nwissukom li ma tmorrux tisimghu x'uhud li juru rwiehhom ma jridux it-tagħlim l-ilsien Malti (haġa li ahna nsibu ta' ht'ega kbira), ghax dawk l-uhud jew ma

(12) *Il-Filologo*, Nru. 37, tas-17 ta' Gunju, 1841, p. 44.

(13) *Il Filologo*, Nru. 34, p. 20.

(14) *Il-Malti*, Nru. 1, p. 1.

jiŋttux il-ġid taghkom jew... ma jridux jithabtu żejjed biex jarawkom ahjar milli intom". L-Akkademja kienet tiltaqa' kull hmistax u fil-laqqhat l-ikbar xoghoj kien jkun fuq id-dhul tal-Malti fit-tagħlim tat-tfal. Mixghulin mis-sejha ta' M. A. Vassalli għal tagħlim il-Malti, li naqraw fit-tielet numru tal-gaz-zetta tagħhom, fissru ruhhom hekk: "U għaliex ma jstax ikollhom tagħlim bil-lsien tagħhom? ma hemmx il-sien l-i ma jstax jingieb fil-kitba; mela ma narawx il-għaliex il-sien Malti ma għandux ukoll ikun miktub bħall-oħrajn kollha u hekk ikun jiswa għal tagħlim il-poplu (15). Fost xogħol iehor l-Akkademja hasbet biex tohrog ktieb ċkejken imsejjah *Tagħlim il-Qari Malti* "imqassam b'taqsim ġdid u għat-tfal wisq haflif; bih uriet kif għandu l-Malti jkun miktub u kif għandu jinqara. Għalhekk ukoll ma' kull waħda minn dawk it-taqsimat l-i, fihom hu mqassam, għajr l-ittri msehbin flimkien, hemm ukoll kitbet wisq kelmiet biex bihom jidher kif dawn mill-ittri johorgu" (16).

Mat-twaqqif ta' d'n l-Akkademja nistghu nġid li tibda l-hidma letterarja bil-Malti ta' G. A. Vassallo. Mit-tieni numru ta' *Il Malti* fl-1843 bdew jidhru l-poeziji tiegħu bl-inizjali G.A.V., u qabel dan fl-istess sena wkoll hareġ ktieb żgħir ta' versi miktubin minnu, ktieb stampat bl-alfabet ftit mibdul minn dak tal-Akkademja, li tagħha kien imsieheb, billi kienu għadhom ma tlestewx it-tip, meħtieġa. Ik-xogħlijiet ta' poezija bil-Malti miktubin minn G.A. Vassallo huma:

Il-Ġifen Torc — poema epiku miktub fl-1842 u stampat l-ewwel darba fl-1853. Reġa' deher għalih waħdu, mahruġ taħt l-inizjali N.N., fl-1855, imbagħad mill-ġdid fl-1864, meta stampaw għat-tieni darba il-ktejjeb tal-poezija tal-1853. Deher ukoll fl-*Cotba tal-Mogħdija taż-Żmien*, Nru. 47, 1905, u ilu ftit hareġ b'kelmtejn qabel mill-Professor G. Aquilina (1949).

Mogħdija taż-Żmien f'Il-sien Malti, Malta, pp. 24, stampat minn Cumbo, 1843; (2ni. ediz. miżjudha, pp. 51, 1853.)

Għal Chitarra ossia Collezione di nuove poesie maltesi sul gusto delle popolari, pp. 64, Malta, Tip. Paolo Cumbo, 1851. (17).

Hrejjeġ ovvero Saggi di Favole Morali in Verso scritti in lingua Maltese, Malta, Tip. Edoardo L. Franz, [1861].

Poesie Maltesi ad uso delle scuole Primarie, Malta, 1853; 2ni ediz. 1864. (t'eni u tielet u raba' taqsim).

(15) *Il Malti*, Nru. 3, p. 11.

(16) *Il Malti*, Nru. 58 ta' 17 ta' Frar 1844.

huma ta' Vassallo għax insibuhom stampati jew f'*Il Malti* bl-inizjali tiegħu G.A.V. jonkella taħt ismu mal-*Poesie Maltesi* fl-1864.

(17) L-isem tal-awtur ma jidherx f'dan il-ktejjeb, imma l-poeziji jidhru li huma ta' Vassallo għax insibuhom stampati jew f'*Il Malti* bl-inizjali tiegħu G.A.V. jonkella taħt ismu mal-*Poesie Maltesi* fl-1864.

Hrejjef u Ciwit bil Malti, Malta, 1863. Stampat mill-ġdid fi-1895.

Barra dawn ghandu hafna poeziji oħra mxerrdin f'ġurnali ta' dak iż-żmien, li x'uhud minnhom irnexxielna ngibu f'din il-ġabra, u kien halla wkoll Mss bcejjeċ ta' melodrammi u l-versjoni Maltija tad-dwett Michelotto u Montalbano tal-opra *Chiara di Rosemberg* li aktarx int'lfu mal-Mss l-oħra li halla.

Bil-Malti kiteb ukoll:

Il-Hajja tal-Appostlu Missierna San Pawl, Malta, 1858.

Ġesù Kristu fid-dinja, Malta, 1861

Storja ta' Malta miktuba għall-Poplu Malti, Malta, 1862.

Ghalina hawnhekk l-iktar li jinteressana Vassallo bħala poeta Malti. Issa l-hidma poetika ta' Ġ.A.V. tista' tinqasam fi tnejn. Fl-ewwel wahda ghandna l-poeta żagħżugh, mimli heġġa għall-Malti, irid juri l- l-Malti tista' ddawwru u tilwih kif trid biex tffisser bih it-tqanqil tal-qalb bil-metri kollha tal-poeti barranin. U għalhekk narawh jithabat biex jikteb poema epiku li qablu ma kien kiteb hadd bhalu (u ftit kitbu warajh), biex jerfa' l-vers tal-poezija popolari mill-art fejn kienet titkaxkar u jinfexx f'irika sabiha li mqar illum ghadha tinhas friska daqs meta nkitbet l-ewwel darba. Imbagħad, mill-1860 sa mewtu ntefa' għall-kitba tal-hrejjef morali u ċajt satiriku, mohhu biex juri n-nuqqasijiet tal-bnedmin ta' żmien u fi-istess hin iġħall-lem, jagħt, gost u juri t-triq id-dritta li shabu. Bħala poezija jidhrilha li hemm qabza kbira bejn dawn iż-żewġ taqsimiet, sew ghax ta' l-aħhar huma ta' natura differenti imma aktar għaliex jidhru ftit imqanzha, imgebbda u l-hsieb didattiku jidher wisq fil-w'ċe u hekk jgharraq u johnoq kull ispirazzjoni li seta' kellu l-kittieb. Issa billi, kif urejna, dawn il-hrejjef u ċajt diga kienu miġburin fi żmien, dehrilha li hawnhekk m'għandniex nerġġhu ngibuhom kollha. Għalhekk f'din il-ġabra sa jidhru biss xi ftit minnhom biex wiehed jista' jiehu idea tal-kitba tiegħu moraleġ-ġjanti. Il quddiem forsi għad jingħaqdu ż-żewġ kotba tal-hrejjef u jsir studju fuqhom kif imiss.

Ġ. A. Vassallo kiteb fi żmien meta l-klassijiet edukati u għolja tal-ġzira kienu għadhom ma jridux jafu bil-Malti. Il-firda bejn il-klassijiet kienet tista' tgh'd tingharaf mill-imhabba li wiehed kellu lejn il-Malti. Spirtu ta' egoizmu imnissel minn preġudizz, qodma kien iherri l-qlub tal-aħjar elementi fost il-Maltin li setgħu bi ftit ta' rieda tajba jerfghu l-poplu bit-tagħlim u bil-kitba. Imma l-ebda professjonist ma kien johlom li jikteb bil-Malti. Il-Malti tajjeb biss għall-kurunelli tal-qaddisin! Il-poplu kien għadu lura wisq u Ġ. A. Vassallo, li kellu qalbu kbira u li kien huwa nnifsu wild il-poplu, ma riedx iħallih

fil-ghera u fl-injoranza. Ghalhekk lil shabu qallhom (18).

Persone politissime, a disdegno
Deh! non abbiate ch'in maltese io scriva;
Chè se di voi nol istimate degno,
Pel popolo alcun pro se ne deriva.

Del popolo io sono, ed a lui pegno
D'amore do nel poco, dove arriva
La penna cui mi die povero ingegno
Onde fatti e costumi gli descriva.

Non plauso d'accademia mi fa gola,
Non la scienza superba; sol m'aggrada
Quanto al popol servir possa di scola.

Seria o giocosa la parola cada,
Greca o lat'na, vò una cosa sola:
Che sparsa in vano ella giammai non vada.

Rajna mela li G. A. Vassallo ried jikteb biex ighallem il-poplu ż-żghir. Xtaq li l-poplu jkollu kotba miktuba sewwa x'jaqra — mhux bilfors fuq argumenti religjużi. Ghal daqshekk fl-1861 fisser il-fehma tieghu li kien jixraq ikollna storja ta' Malta miktuba bil-Malti biex tqanqal l-interess tal-poplu fil-grajja polit'ċi ta' pajjiżu sew fl-imghoddi kemm tal-lum u jsodd il-hluq ta' dawk il-gustużi li jmaqdru u jwaqqghu ghaċ-ċajt dak li jmissna nghożżu bhala qadim. Imma naqraw kliemu stess biex naraw ghala l-istorja ta' Malta li hareġ fl-1862 kitibha bil-Malti: "Ma nghidux li wiehed ghandu jkun jaf kullma ġara u jġri kullimkien, iżda ghall-anqas dak li jkun ġara f'pajjiżu. Sabiex ikun jaf dana jehtieg ikollu xi kotba li fihom jista' jaqra. miktuba fil-lsien tieghu, jew f'iehor illi jifhem; iżda l-wisq minn nies ma jifhmux sewwa hliet taghhom: jekk dawn immela ma jkollhomx il-ktieb li jahtiegu miktub fil-lsien li jafu, li tghallmu sa mill-hal'b; dawna jibqghu ghala dejjem bla ma jafu l-istorja ta' pajjiżhom. Ghal daqshekk immela dehrilna xieraq u sewwa ill, niktbu bil-Malti edak li ġara f'edawna l-gzejjer fiż-żmenijiet l-imghodd ja..."

Barra mill-bruda tan-nies ghall-kitba kien hemm haġ'ohra fi żmien Vassallo li kienet taqta' qalb dak li jkun li jikteb bil-Malti. F'Malta k'en ghad ma hawnx ligi tal-istampa li thares l-interessi tal-kittieb. Wiehed jikteb xi haġa, tinghogob u l-ghada tidher kelma b'kelma f'xi ġurnal taht b'isem iehor, jon-

kella f'edizzjoni ohra, bla ma jkun irid il-kittieb. Millj jidher, it-tieni darba li hareġ *Il-Gifen Tork* kienet xi haġa hekk, għax fuq il-facċata ta' barra taht it-titlu nagraw "Canto epico maltese di N.N.". Issa kulhadd kien jaf li kien kitbu G. A. Vassallo. L-istess il-poeżija *Qronfla lil Luiža*, li dehret fil-ktieb tal-poeżiji tal-1843, reġgħet harġet taht l-inizjali E.L. fil-ġurnal *In-Nemus* fis-16 ta' Lulju, 1870, ftit wara l-mewt ta' Vassallo. Issa dan k'en ighodd għall-kitba kollha, imma l-iktar bil-Malti. G.A.V. stess iġerger minn dil-bieċa fl-1861 u jgħid: "*Non un libro di storia soltanto in maltese, molti beni utili sritti, in altre lingue ancora, sarebbero di frequente quivi pubblicati, se legge fossevi che la proprietà letteraria in qualche modo assicurasse. Ma pubblicato fra noi alcunchè di lodevole in Maltese specialmente, eccovi tosto scellerata riedizione da potersene gli esemplari con meno di prezzo spacciare, e una risata, per giunta, sul muso dell'autore o editore*". (19). Fil-fehma ta' Vassallo ma kienx hemm għalfejn li l-*copyright* jibqa' jghodd għal tliet ġenerazzjonijiet, l-iktar għal kittbiet qosra, imma mhemm xejn hażin li jkun hemm privativa għal żmien limitat favur min johroġ xi kitba original'. B'hekk jithajru iktar nies li jiktbu u t-tagħlim fost il-poplu jikber. Dan kien meħtieġ iktar u iktar il-għaliex sal-1861, skond il-poeta tagħna, bil-Malti ftit li xejn kien hawn kotba x'wiehed jaqra, tneħhi xi kitba sagra li l-poplu kien jaqra u jitgħallem bl-ament bhala divozjoni.

X'ingħidu għall-poeżja f'Malta qabel jew meta Vassallo kien għadu kemm kemm beda jikteb? M'hemm x għalfejn ingħibu hawnhekk il-versi li Ninu Cremona ġabar u hareġ fin-Nru. 7 ta' *Lehen il-Malti* fl-1931. Lill-qarrej ngħidulu biss li, barra dawk k'en hemm ukoll sunett ta' siwi letterarju żgħir hafna, miktub minn Agius de Soldanis, li jiena stampajt fil-*Berqa* tal-5 ta' Marzu 1948, u xi versi ohra li sa nsemmu biex wiehed iżid dejjem ma' dak li ġa ngabar. Għal dawn tghodd ukoll il-kelma ta' Cremona, i.e. li qed niġbruhom "mhux biex nuri l-hlewwa, ġmiel jew qawwa tal-vers Malti sa minn żmien l-ewwel għajta tiegħu", imma "bhala tifkira ta' dak il-ftit weraq niexef minn xtieli xagħrija li dehru l-ewwel darba fil-ġnien, illum imżejjen ġmielu, tal-kitba Maltija. La tharsux għalhekk lejn il-ghamla, il-lewn tal-ward ta' dawn ix-xtieli, iżda lejn il-qedem tagħhom".

Fl-1818 hawn Malta deher ktieb bl-Ingliż (2ni ediz.) jismu *Poems upon Several Subjects* u l-ahhar żewġ poeżji kienu qlib mill-Malti. Il-kliem bl-Ingliż kien ta' Mrs. Iliff, li traduzzjoni ohra minn tagħha dehret fl-*Arlekin* (Nru. 42—1838). Wahda

(19) *Ara Hrejjef orvero Saggi di Favole Morali ecc.*, Malta 1861. p. 4.

minn daż-żewġ poeżijiet giebha l-Professur G. Aquilina fl-istudju tiegħu fil-*Muża Maltija* (1948). L-oħra kienet din:—

Kemm kieku jgħanni w jibki
Għal dik il-qalb il-vera ngrata!
Ma l-ktajjen tal-imhabba
Forsi norbot f'dil-gurnata.

Habbejt qalb ta' bla imhabba.
Kienet tmissni din il-piena?!
Min ranj f'din ir-rabta
Minni żgur gietu xi hniena.

Fejn kont il-mahhub ta' qalbha
Issa daż-żmien tidisprezzani,
B'għajn supperva thares lejja
Tidhaq bija fejn tarani.

Għal imhabbtj jkollha terġa'
Għax bħalj ma habbha hadd:
M'issa jiena nwebbes qalbi
Lejha iżjed ma nhares qatt.

F'Ottubru tal-1839 harġet poeżija bil-Malti fir-raba' numru tal-*Malta Penny Magazine* (1839-1841), mahruġ minn J. Richardson. Isem il-kittieb ma deherx, imma erba' snin wara, meta l-poeżija reġghet harġet bi traduzzjoni bit-taljan f'*Il-Malti* (p. 29), kien hemm nota li l-kliem kien ta' Vincenzo Caruana, minn Bormla, Segretarju tal-Isqof Labini u Latinist tajjeb li, skond G.A.V. f'*L'Arte* (Nru. 52) k'iteb poeżiji bil-Latin, Talian u Malti, u miet madwar l-1824. Il-versj kienu jgibu l-isem *Fuq il-Mewt ta' Napuljun il-Kbir*, u kienu reġghu deħru fl-istess sena fil-ġurnal *Diogene* tal-5 ta' April, 1843. Il-versi ma joghlew x wisq, kif wiehed jista' jara malajr:—

Is-slaten qudd'emu
Ilkoll mismutin,
Taħt qawwtu, taħt ġiemu,
Ġew huma neqsin.

Tafux min jinsab
F'din ix-xagħra midfun?
Hawn hu taħt it-trab
Il-kbir Napuljun.

Dan hu dak li rieghed
U mela l-art b'ismu;
Arah issa qieghed
Mardum hawna ġismu!

Ejjew, ja bnedmin,
Madwar dan il-qabar,
U kollkom sekti
Is'mew dan il-habar.

Met'izda kburitu
Gholiet sas-smewwiet,
Murija ċkunitu
Kemm fis hija giet.
Mijiet tal-eluf,
Imxew huma mieghu,
Sa l-aktar beghed truf
Ghall-ghoġba b'ss tieghu.

Izda Alla mis-sema
Biss b'nefha ta' rih
Wisq minnhom fl-art rema
W temmuhom l-irsieh.

Ghax dan il-kbir Alla
Bid-dieher ried juri,
Li jkunu tieghu jtalla'
U jghaddas il-kburi.

Min qabel gie mfahhar
B'wisq qima u wisq gieh,
Dan kollu tar fl-ahhar
Ma' ziffa ta' rih.

U baqghet m'ifja
F'lejl l-aktar mudlam,
Il-lehha tad-dija
Li nissel mill-hram.

Fuq ġebel misrud
Imbaghad mismum,
Ġie miekla tad-dud,
Hawn mejjet mardum.

Tad-dinja, o kobrija,
Ghal kemm int merfugha,
Kemm inti kburija
Tal-ġenn u tal-frugha!!

Morru issa, o bnedmin!

Dan il-qabar li rajtu.

W il-kliem, hasbenin.

Istqarru li smaġtu.

(F'adal)

B H A L H O L M A

*Rajtha 'l Afrodite tuq tajjar bajdani,
Tirfes bhun-nijs ta' Zeffiri sajjija,
Tifrex madwarha velu fin qawsalha
Bhat-tbissim lelu fuq haddcin wardija.
Ghad-dell tal-iriegħi ta' siġriet dellija,
B'weraq ġol-fidda bajdantin mahsula,
Gexxat infirex ta' holm buin u hlecin
Fuq qalbi mxaxxa, ġamra nan mirghula.
'l saħħar l-arja l-ġi'imin bi nwaru,
Tbexxex hieni mad-daqq tal-mandelin;
Il-mex ġiet iżju bhal ttajjiet ferhana,
'l hienja tbennu, tbandlu l-fregatini.
L-imħabba, b'velu ta' tbissim mistura,
Bhal warda jaqqgħet fuq xuffein għaslija,
'l qalbi daqet bhal inbid tal-ġenna,
'l ntriefgħet mill-ort kollha ferh mim'ija.....
Dabet Afrodite ġo l-tajjar bajdani,
Għabet bhun-nijs ta' Zeffiri sajjija,
'l għalvein qalbi kollha dmugh ixxeuqet
Għat-tbissim lelu fuq haddcin, ...miffija.*

THE NATIONAL BANK OF MALTA

JAGHMEL OPERAZJONIJIET BANKARJI TA' KULL
XORTA

ISIRU TRASFERIMENTI TA' FLUS B'ITTRI JEW
B'TELEGRAMM GHAD-DINJA KOLLHA.

JOHORĠU ITTRI TA' KREDITU U TRAVELLERS'
CHEQUES U JINGHATAW IL-FACILITAJIET LIL
KULL MIN ISIEFER.

IL-BANK JAHDEM MAL-BANEK PRINCIPALI TA'
L-AMERKA, AWSTRALJA U TAL-KANADA.

IL-BORŻA U D-DWANA IL-BELT.
IR-RABAT GHAWDEX.

BANK MAGHQUD MIEGHU

SCICLUNAS BANK

MISRAH IL-PALAZZ

IL-BELT.

S

CICLUNAS BANK

ERVICE

ECURITY

ECRECY

AVINGS.

(ESTABLISHED 1830)